

Ministeru għall-Edukazzjoni u x-Xogħol
Bini tal-Edukazzjoni
Triq L-Assedju l-Kbir
Furjana VLT 2000

Data: 2 ta' Diċembru 2016

Lis- Segretarji Permanenti
Diretturi Ġenerali
Diretturi
Kapijiet ta' Entitajiet Pubbliċi

**Požizzjoni ta' Assistent Direttur (*Students' Maintenance Grants*) fil- Ministeru għall-
Edukazzjoni u x-Xogħol**

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerata. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

1. Is-Segretarju Permanenti, Ministeru għall- Edukazzjoni u x-Xogħol (MEDE) qiegħed johroġ sejha għall-pożizzjoni vakanti ta' Assistent Direttur kif ġej:

Požizzjoni: Assistent Direttur (*Students' Maintenance Grants*)

Is-Sezzjoni tal-*Students' Maintenance Grants*

2. Il-pożizzjoni ta' Assistent Direttur fis-Servizz Pubbliku hija pożizzjoni f'Kategorija A u hatriet f'tali pożizzjoni jsiru fuq bażi ta' *Performance Agreement* ta' tliet snin, sugġett għal perjodu ta' prova ta' sena. Il-pożizzjoni ta' Assistent Direttur huwa mħallas bil-massimu ta' skala ta' salarju 5, u jinkludi *performance bonus* sa 15%, liema dritt jkun sugġett għall-istess proċeduri u kriterji ta' *performance review* u arrangamenti oħra applikabbli għal uffiċjali maħtura f'pożizzjoni ta' *Headship*. L-Assistent Direttur huwa intitolat ukoll għal *communication allowance* u *expense allowance*. L-Assistent Direttur ma jkollu dritt għall-ebda benefiċċji oħra marbuta ma' pożizzjoni ta' *Headship*.
3. Uffiċjali li jwettqu d-dmirijiet fil-pożizzjoni ta' Assistent Direttur għal aktar minn erba' snin ikunu intitolati għall-hatra indefinita ta' *Officer in Scale 5*, filwaqt li jzommu l-*Performance Agreement* tagħhom għall-perjodu li jkomplu jwettqu d-dmirijiet ta' Assistent Direttur.
- 3.1 F'kazijiet ta' irtirar jew *boarding out*, uffiċjali fil-pożizzjoni ta' Assistant Direttur jkunu rtirati fuq is-salarju kurrenti tagħhom fi Skala 5, sugġett għal servizz sodisfaċenti. Dan dejjem jekk l-uffiċjal ikun serva għal mill-inqas sena mit-tieni

terminu i.e. erba' snin b'kollox. Jekk jirtiraw qabel il-perjodu ta' erba' snin, jkun rtrirati fuq l-iskala li jmiss oghla mill-grad sustantiv taghhom.

- 3.2 Jekk il-persuna maghzula tkun penzjonabbli skont l-Ordinanza tal-Penzjonijiet (Kap. 93), il-pensjoni tat-Tezor tkun ikkalkulata skont is-salarju tal-grad sustantiv tieghu/taghha.
4. Ufficjali mahtura fil-pożizzjoni ta' Assistent Direttur fuq *Performance Agreement* jistghu jergħu jigu mahtura, suggett għal servizz sodisfaċenti, fl-istess pożizzjoni jew f'pożizzjoni oħra ta' Assistent Direttur għal perjodi oħra ta' tliet snin. F'każ li dan ma jsehhx, l-ufficjal jirritorna għall-grad sustantiv tieghu u jkun assenjat dmirijiet skont il-grad. Ufficjali li ma jkollhomx grad sustantiv jew hatra ta' *Officer in Scale* fis-Servizz Pubbliku, jkollhom l-impjeg taghhom mas-Servizz Pubbliku ta' Malta tterminat f'każ li l-*Performance Agreement* ikun itterminat qabel ma' jieħdu l-hatra ta' *Officer in Scale* 5.
5. L-applikanti huma mfakkra li jistghu jigu assenjati pożizzjoni differenti ta' Assistent Direttur fis-Servizz Pubbliku, jew tinbidlilhom in-nomenklatura, skont l-esigenzi tas-Servizz, kemm waqt l-ewwel terminu tal-hatra, kif ukoll f'każ li jergħu jigu mahtura fil-pożizzjoni skont paragrafu 4 hawn fuq.
- 6.1 L-applikazzjonijiet jintlaqgħu minn fost ufficjali fis-Servizz Pubbliku ta' Malta li, fid-data tal-għeluq tas-sejha għall-applikazzjonijiet,:-
 - (a) għandhom kwalifika *Master's* rikonoxxuta fil-livell tal-*MQF 7* (suggetta għall-minimu ta' 60 kreditu *ECTS/ECVETS* jew ekwivalenti, fir-rigward ta' programmi mibdija min Ottubru 2008) fil-Maniġment, Amministrazzjoni Pubblika, *Accounting* u Finanzi jew qasam pertinenti, flimkien ma tliet (3) snin esperjenza ta' xogħol rilevanti, li sena (1) minnhom trid tkun f'pożizzjoni ta' *management* komparabbli mal-livell ta' skala 8 jew oghla fis-Servizz Pubbliku; Jew
 - (b) għandhom kwalifika *Bachelor's* rikonoxxuta fil-livell tal-*MQF 6* (suggetta għall-minimu ta' 180 kreditu *ECTS/ECVETS* jew ekwivalenti, fir-rigward ta' programmi mibdija min Ottubru 2003) fil-Maniġment, Amministrazzjoni Pubblika, *Accounting* u Finanzi jew qasam pertinenti, flimkien ma hames (5) snin esperjenza ta' xogħol rilevanti, li sena (1) minnhom trid tkun f'pożizzjoni ta' *management* komparabbli mal-livell ta' skala 8 jew oghla fis-Servizz Pubbliku; Jew
 - (c) huma Ufficjali Pubblici fi Skala 7 jew oghla, liema hatra tkun giet ikkonfermata, li jkollhom tmien (8) snin esperjenza ta' xogħol rilevanti, li sena (1) minnhom trid tkun f'pożizzjoni ta' *management* komparabbli mal-livell ta' skala 8 jew oghla fis-Servizz Pubbliku; Jew

- (d) ikunu Uffiċjali Pubbliċi fi skala 7 jew oġġla, b'erba' snin servizz konsekuttivi¹ fil-livell ta' skala 7 jew oġġla²;
 - (e) ikunu Uffiċjali Pubbliċi li l-hatra tagħhom bhala Uffiċjal Principali Anzjan tkun ġiet ikkonfermata; Jew
 - (f) ikunu Uffiċjali Pubbliċi li l-hatra tagħhom f'grad sustantiv fi skala 7 jew oġġla tkun ġiet ikkonfermata, flimkien ma' sentejn (2) servizz f'dan il-grad;
- 6.2 L-applikanti huma ġentilment mitluba li fl-aħħar tas-CV tagħhom jindikaw taħt liema klawżola/i tal-eligibbilta qegħdin japplikaw.
- 6.3 Fil-każ partikolari ta' din il-pożizzjoni, l-eligibbilta' hija estiza għal uffiċjali pubbliċi/impjegati fis-settur pubbliku li, fid-data tal-għeluq ta' din is-sejha għall-applikazzjonijiet, għandhom pożizzjoni f'livell komparabbli ma' Skala ta' Salarju 7 jew oġġla fis-Servizz Pubbliku, u li okkupaw tali pożizzjoni/pożizzjonijiet għal erba' snin konsekuttivi kemm fis-Servizz Pubbliku kif ukoll/jew f'entitajiet tas-Settur Pubbliku.
- 6.4 Hija r-responsabbiltà ta' impjegati fis-settur pubbliku/uffiċjali pubbliċi li japplikaw skont il-proviżjonijiet tas-sub-paragrafu 6.2 hawn fuq, li jissottomettu mal-applikazzjoni tagħhom evalwazzjoni formali miktuba mingħand il-Bord ta' Komparabbiltà, imwaqqaf biex jevalwa l-livell ta' pożizzjonijiet fis-settur pubbliku komparati ma' dawk fis-Servizz Pubbliku, liema evalwazzjoni għandha tispeċifika jekk tali applikanti għandhomx, u jekk kellhomx għal erba' snin konsekuttivi, pożizzjoni/pożizzjonijiet komparabbli ma' skala 7 jew oġġla fis-Servizz Pubbliku. Applikanti prospettivi għandhom iġibu tali evalwazzjoni mingħand il-Bord tal-Komparabbiltà billi jissottomettu r-rikjesta tagħhom, fi żmien adegwat qabel id-data tal-għeluq ta' din is-sejha, fuq l-indirizz: prc.opm@gov.mt. Kopja tal-evalwazzjoni tal-Bord għandha tiġi mehmuża mal-applikazzjoni filwaqt li l-originali għandha tintwera waqt l-intervista.
- 6.5 Fil-każ ta' applikanti li jissottomettu rikjesta lill-Bord ta' Komparabbiltà, iżda li ma jaqblux mal-konklużjonijiet tal-Bord, dawn jistgħu jissottomettu petizzjoni lill-Kummissjoni dwar is-Servizz Pubbliku fi żmien hamest (5) ijiem ta' xogħol mid-data meta ċ-Ċerperson tal-Bord ta' Komparabbiltà jikkommunika l-konklużjonijiet tiegħu.
- 6.6 Il-kandidat/a magħżul/a jridu jkunu għadhom eligibbli skont klawżola 6 hawn fuq meta jiġu biex jingħataw il-hatra dovuta.
7. Kopji tad-deskrizzjoni tal-pożizzjoni jistgħu jinkisbu mis-sit elettroniku <http://education.gov.mt/en/Pages/vacancies.aspx>
8. Uffiċjali eligibbli jistgħu japplikaw għal din il-pożizzjoni sakemm għadhom ma' ġewx approvati għal xi hatra ta' Assistent Direttur. Jekk uffiċjal li ġie approvat għal hatra ta' Assistent Direttur jkun fil-frattemp magħżul biex jimla pożizzjoni oħra li

¹ *Family-friendly measures* li huma kunsidrati bhala 'service in the grade' skont Sezzjoni 1.3.16.4 tal-PSMC, ikunu meqjusa li jgħoddu bhala parti mill-erba' snin servizz konsekuttivi meħtieġa biex uffiċjal ikun eligibbli għall-pożizzjoni

² Fil-każijiet kollha, l-applikanti jridu jkunu laħqu skala 7 jew oġġla permezz ta' hatra approvata mill-Kummissjoni dwar is-Servizz Pubbliku

kien applika għaliha qabel il-ħatra ta' Assistent Direttur, l-uffiċjal jingħata l-opportunita' jagħzel liema minn dawn il-pożizzjonijiet jixtieq jagħzel.

9. Uffiċjali mahtura Assistenti Diretturi jistgħu japplikaw għall-pożizzjoni tagħhom jew pożizzjoni oħra:
 - (a) Fil-każ li jkunu qegħdin japplikaw għall-pożizzjoni tagħhom stess, f'kwalunkwe mument li toħroġ is-sejha għall-applikazzjonijiet;
 - (b) Fil-każ li jkunu qegħdin japplikaw għall-pożizzjonijiet oħra għall-iskop ta' promozzjoni, wara li jkunu temmew b'suċċess il-perjodu ta' prova bħala Assistent Direttur u jkunu ġew ikkonfermati fil-pożizzjoni;
 - (c) Fil-każ li jkunu qegħdin japplikaw għal pożizzjoni oħra ta' Assistent Direttur jew xi pożizzjoni jew post ieħor:
 - (i) Sitt xhur qabel id-data tal-għeluq tal-*Performance Agreement* kurrenti, bil-kundizzjoni li l-uffiċjal ma jassumix il-ħatra l-ġdida qabel ma jkun skada il-*Performance Agreement* kurrenti. Dan sakemm l-uffiċjal ma jkunx qiegħed japplika għal post fuq bażi nozzjonali;
 - (ii) F'kwalunkwe mument jekk vakanza ta' Assistent Direttur kienet teżisti fil-Ministeru fejn l-uffiċjal kien qiegħed iservi qabel il-ħatra tiegħu ta' Assistent Direttur, imma tali vakanza ma kienitx imħabbra. Dan ma' japplikax jekk l-uffiċjal ikun inħatar Assistent Direttur fil-Ministeru fejn kien qiegħed iservi fil-grad/pożizzjoni preċedenti tiegħu;
 - (iii) F'kwalunkwe mument fil-każ ta' uffiċjal li huwa Assistent Direttur normalment residenti Għawdex imma li qiegħed iservi Malta, u qiegħed japplika biex jimla vakanza ta' Assistent Direttur Għawdex.
- 10.1 Assistenti Diretturi huma intitolati li jieħdu perjodu *parental leave* bla ħlas sa erba' (4) xhur fil-każ ta' wild, adożzjoni, *fostering* jew kustodja legali ta' tifel jew tifla, sabiex ikunu jistgħu jieħdu ħsieb tali tifel jew tifla sakemm jagħlaq/tagħlaq tmien snin. F'dan il-każ il-pożizzjoni ta' Assistent Direttur ma jigix mitmum. Dan il-*parental leave* bla ħlas jista' jittiehed fil-każ ta' kull tifel jew tifla. Kwalunkwe perjodu ta' *parental leave* bla ħlas ikun jgħodd bħala parti mill-erba' snin servizz sodisfaċenti fil-pożizzjoni ta' Assistent Direttur meħtieġa għall-ħatra indefinita ta' *Officer in Scale 5*.
- 10.2 Uffiċjali li jieħdu kwalunkwe forma oħra ta' *leave* bla ħlas ikollhom il-ħatra tagħhom ta' Assistent Direttur mitmuma. Is-snin ta' servizz bħala Assistent Direttur ta' qabel il-*leave* bla ħlas, iżda, jkunu jgħoddu għall-iskop tal-ħatra bħala *Officer in Scale 5*, f'każ li jerġgħu jinħatru f'pożizzjoni oħra ta' Assistent Direttur, sakemm ma jkunx hemm perjodi bejn iż-żewġ ħatriet ta' aktar minn: (i) sitt (6) xhur fil-każ ta' uffiċjali li m'għandhomx ukoll ħatra indefinita fis-Servizz Pubbliku; jew (ii) tliet (3) xhur fil-każ ta' uffiċjali li għandhom ħatra indefinita fis-Servizz Pubbliku.
11. Il-proċess ta' għażla, permezz ta' intervista, ikun esegwit minn Bord ta' Għażla mahtur skont ir-Regolamenti tal-Kummissjoni dwar is-Servizz Pubbliku dwar Ħatriet.

12. Il-Bord ta' Għażla jevalwa jekk l-applikanti jkunux addattati u kompetenti għal haġra f'din il-pożizzjoni ta' tmexxija bħala Assistent Direttur fis-Servizz Pubbliku ta' Malta, skont il-kriterji ta' għażla stabbiliti li jinkludu Abilita' Intellettwali, Hiliet ta' Tmexxija, Hiliet ta' Immaniġġjar u Htiġijiet Relatati mal-Pożizzjoni. F'dan ir-rigward għet stabbilita skeda ta' kriterji ta' evalwazzjoni u *weightings* għall-proċess tal-għażla biex ikun żgurat li l-proċess huwa uniformi u l-evalwazzjoni tal-kandidati hija ġusta. Kopja ta' din l-iskeda hija mehmuża ma' din iċ-Ċirkolari.
13. Id-Direttur għas-Servizzi Korporattivi għandu jlesti għall-Bord tal-Għażla kopji tal-aħħar tliet *performance appraisals* tal-kandidati li se jiġu intervistati. Fil-każ ta' kandidati li m'għandhomx tali *performance appraisals*, il-Kap tad-Dipartiment kompetenti jrid ihejji *Performance Report* li jkun simili. Tali rapporti iridu jkun ffirmati anki mill-uffiċjal ikkonċernat. Il-Bord tal-Għażla jista' anki jikkonsulta mal-Kap tad-Dipartiment fejn qegħda tiġi mħabbra l-vakanza qabel ma' jagħlaq ir-rapport tiegħu.
14. Ir-rizultat tal-Bord tal-Għażla huwa validu għal perjodu ta' sena minn meta jinħareġ.
15. Jekk l-uffiċjal mahtur jieħu haġra oħra ta' Assistent Direttur skont paragrafu 9 ta' din iċ-Ċirkolari, jirriffjuta jew jabbanduna l-pożizzjoni, jirtira, jkun irtirat fuq bażijiet mediċi jew ikollu l-*Performance Agreement* tiegħu tterminat qabel ma' jiskadi r-rizultat tal-Bord tal-Għażla, il-kandidat li jmiss li jkun għadda fuq ir-rizultat jista' jinħatar fil-pożizzjoni.
16. Rappreżentazzjonijiet dwar każijiet ta' ineligibbiltà jistgħu jsiru mill-kandidati lis-Segretarju Eżekuttiv, Kummissjoni dwar is-Servizz Pubbliku, Spinola Palace, Level 2, St. Christopher Street, Valletta. Tali rappreżentazzjonijiet, bil-miktub, għandhom jaslu għand il-Kummissjoni fi żmien hamest (5) ijiem ta' xogħol mid-data meta l-kandidat jiġi infurmat mill-Bord tal-Għażla li huwa ineligibbli.
17. Ir-rizultati tal-intervisti jintbagħtu personalment lill-kandidati mid-Dipartiment/Divizjoni/Direttorat li jkun qiegħed johroġ is-sejha. Ogġezzjonijiet għar-rizultat għandhom jiġu sottomessi lis-Segretarju Eżekuttiv, Kummissjoni dwar is-Servizz Pubbliku, Spinola Palace, Level 2, St. Christopher Street, Valletta. L-ogġezzjonijiet għandhom jaslu għand il-Kummissjoni fi żmien għaxart (10) ijiem ta' xogħol mid-data li fiha jintbagħat ir-rizultat lill-kandidati.
- 18.1 L-applikazzjonijiet għandhom jiġu sottomessi, għall-attenzjoni tas-Segretarju Permanenti, Ministeru għal Edukazzjoni u x-Xogħol permezz tal-*Online Education Recruitment Portal* fuq l-indirizz: <https://edurecruitment.gov.mt>. L-applikazzjonijiet għandhom jinkludu *curriculum vitae* (li għandu jinkludi lista ta' kwalifiki miksuba mill-applikant/a) kif ukoll *Schedule of Service* aġġornata, fil-format pdf, li għandhom jiġu mtella' fuq il-*Portal*. Id-data tal-għeluq għall-applikazzjonijiet hija **nofsinhar (Hin Ċentrali Ewropew) ta' nhar it-Tlieta, 20 ta' Diċembru 2016**. Tintbagħat e-mail gġenerata mill-kompjuter bħala riċevuta li l-applikazzjoni tkun daħlet.
- 18.2 L-applikanti huma mhegġa biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi

ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minħabba tali diffikultajiet

- 18.3 L-impjegati tal-MEDE biss, minbarra l-entitajiet, għandhom japplikaw għall-GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom shiħ, in-numru tal-karta tal-Identità, il-Grad, in-numru tat-telefown, u l-indirizz tad-dar flimkien mar-referenza tas-sejħa li applikajt għaliha. Il-Kopja tal-GP 47 tinbagħat lill-applikant permez ta' emejl waqt li l-originali tinbagħat lill-Bord tal-Għażla.
- 19 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun preferibilmment *scanned* u mibgħuta permezz tar-*Recruitment Portal* tal-Edukazzjoni fl-indirizz <https://edurecruitment.gov.mt> jew mibgħuta b'mod separat lill-Ministeru fejn teżisti l-vakanza, sa mhux aktar tard minn għaxart (10) ijiem ta' xogħol mid-data tal-għeluq. L-originali għandhom jintwerew waqt l-intervista.
- 20 L-applikanti prospettivi għandhom jaraw il-proviżjonijiet ġenerali fejn jikkonċerna s-sottomissjoni ta' dikjarazzjonijiet ta' rikonnoxximent tal-kwalifiki mingħand l-MQRIC, jew awtorita' pertinenti oħra kif applikabbli, liema proviżjonijiet jistgħu jiġu aċċessati permezz tas-sit elettroniku tal-Uffiċċju tar-Riżorsi Umani fl-Amministrazzjoni Pubblika fl-indirizz: <https://opm.gov.mt/en/PSD/Pages/PSD.aspx>.